

‘નામાંકિત પારસીઓનાં જીવનવૃત્તાંતો.”
સીરીઝ નંબર
(૧૨)

કાવસજી દીનશાહ એડનવાળા, સી આઈ. ઈ.

દુરદરાઝ આવેલાં રેતીનાં રણમાં અગત્યનું ખાર
સ્થાપન કરનારો મહાન પારસી.

વેપાર અને ઉદ્યોગમાંથી આપખણે મેળવેલી
મોટી દોલત.

જો હાથે કામમાં તેમણે કીધેલી સખાવત.

લખનાર :—શ્યાવક્ષ હો. જાખવાળા.

કર્તાનાં બીજાં ચોપડી ચોપાન્યાં.

અંગ્રેજી:—A Brief History of Persia
Book of Meditations
Hints on English
Tract on Buddhism
Principles of Satyagraha
Call for National Service
Problems before India
Framji Cowasji Banaji
Sorabjee Shapurjee Bengalli
K. N. Kabrajee
Sir Jamsetjee Jeejeebhoy etc. etc.

ગુજરાતી:—મરાનની દૂંકી તવારીખ:—

૬. કા. બનાજી; સર કાવસજી જેહાંગીર; સર
જમશેદજી જીજીભાઈ; સોરાબજી શાપુરજી બંગાળી;
દાદાભાઈ નવરોજી વિગેરેનાં જીવનવૃત્તાંતો; જરથોસ્તી
ધર્મ અને સંસાર સંબંધી ચોપાન્યાંઓ, વિગેરે.

૬-૧૨-૧૯૨૦.

} કર્તા કનેથી,
સ્ટાર પીલ્ડીંગ, આન્ટ રોડ મધેથી મળશે.

આ પુસ્તકે રા. હરજીવન કાલિદાસ મહેતાએ “ભારત-સેવા”
પ્રિન્ટીંગ પ્રેસ-નં. ૪-૬, મેરીન ક્રાસ લેન, બેન્ક સીટમાં
છાપ્યું અને મી. સયાવજી હો. જાખવાળાએ સ્ટાર પીલ્ડીંગ,
આન્ટ રોડ મધેથી પ્રસિદ્ધ કર્યું છે.

ગુજરાત વિદ્યાપીઠ ગ્રંથાલય

[ગુજરાતી કૉપીરાયિટ વિભાગ]

અનુક્રમાંક ૯૧૪૧ વર્ગિક

પુસ્તકનું નામ નાનાંડિત પાઠશાળાના
પ્રથમ વર્ષના લેખ - ૧૨

વિષય સંખ્યા ૮૪૨૩૫ એડ્ડ

આપખજ, સ્વાધાર અને ખંત અને મહેનત-આ પારસી ગુણોથી જે પારસીઓ ઉંચી પદવીએ ચઢ્યા છે તેઓમાં શેઠ કાવસજી દીનશાહ એડનવાળા સી. આઇ. ઇ. નું પનોતું નામ એક શ્રેષ્ઠ જગ્યા લઇ શકે છે એમ જો આપણે જણાવ્યે તો આપણને સહરાગાત કરવાનો દાવો રજુ કરેલો લાગુ પડશે નહિ. પારસીઓ ઇરાન છોડી હિંદ આવ્યા અને હિંદમાં આટલી ઉંચી જગ્યા મેળવી તે તેમના આ ઉંચા ગુણોને લીધેજ છે. તેઓ ખાસ કરીને વેપાર વણજ, ધંધાધાપો તેમજ ઉદ્યોગ હુન્નરમાં બહુ ઉંચે ચઢી શક્યા છે કે જેટલી ઉંચાઇએ બહુ મોટી સંખ્યામાં ગણાતી બીજી પ્રજાઓ નથી ચઢી શકી. તેનું કારણ આ તેમના ગુણોજ છે. એક પ્રજા પોતાના ઉંચા ગુણોને લીધે ઉંચા થઇ શકે છે અને નહિ કે પોતાની મોટી સંખ્યાને લીધે-એનું ખરાપણું જો કોઇએ બી આ દેશમાં બતાવી આપ્યું હોય તો તે પારસી કોમે છે. થોડીકજ સંખ્યા ઉપરથી આજે લગભગ એક લાખના ઉપર અંકજતા પારસીઓ પોતાની ખંત, ધીરજ અને કાળજીથી આવી શક્યા છે. તેવીજ રીતે અનેક સગવડો ભોગવતી અને અત્યાર અગાઉની વસ્તી બીજી અનેક પ્રજાઓ વચ્ચેથી ઉંચી સપાટી ઉપર આવી જનારી બી પારસી કોમજ છે કે જેને તેમ કરવામાં મદદગાર થનાર તેમના ગુણો જેવા કે વેપારી પ્રમાણિકપણું, ઉદ્યોગ હુન્નર, દેશમાંથી દ્રવ્ય પ્રાપ્ત કરવાની શક્તિ અને વળી છેવટે તે દ્રવ્યનો સહોપયોગ કરવાનું જ્ઞાન વિગેરે છે જે પારસીઓજ ભોગવતા હતા અને ભોગવે છે જેથી કરીને તેઓ એ પૈસે સુખી છે અને પોતાની કોમનું નામ જગ આશકાર કરી શકે છે. તેમજ પારસીઓ પુકરી ગયા છે તેઓ આપણાં માનને લાયક છે કારણકે તેઓ

આપણી કામને ઘડા મીસાલ થઈ ગયા છે. તેમના દૃષ્ટાંતની બળતી જોત અધારા કાળમાં જઈ છે કે જેના પ્રકાશને લીધે આપણે તેઓ તરફ ખેંચાઈએ છીએ અને તેઓનાં જેવાં હોવા પ્રકારનાં કામો કરવાને ઉત્સાહી બન્યે છીએ. એવા મહાન નરો આપણી કામ માટે ગોયા ગુરૂપી છે. તેઓનાં નામ આપણને ઉત્તેજન આપે છે. તેઓનાં કામ આપણને ઘડો પૂરો પાડે છે. જો આપણે તેવા શખ્સો એકએક દાહુકાએ પૂરા પાડીશું તો પારસીઓનાં ભવિષ્ય બાળે ઝાઝો સંશય રાખવાની જરૂર રહેશે નહિ. અંગ્રેજીમાં કહ્યું છે કે મહાન પુરૂષોનાં જીવનચરિત્રો એક પ્રજા માટે તેની અગત્યની મીરાસ સમાન છે જેની ઉપરથી ભવિષ્યની ઓલાદે ઘડો લેવો જોઈએ અને આપણું પોતાનું ચારિત્ર બળવાન બનાવવું જોઈએ કે જેથી જ્યારે આપણે આ જોડાન છોડી જઈએ ત્યારે આપણી પાછળ પણ વખતના જમાનાની રેતી ઉપર આપણી હંચાતી દરમ્યાન પાડેલાં આપણાં પગલાં આપણી પાછળ મૂકી જઈએ. કાવશાળ દીનશાહ એડનવાળાનું ચારિત્ર તેવી મીરાસોમાંની એક અગત્યની મીરાસ છે જેને કામે પોતાનાં વાંચન મારફતે જાળવી રાખવી જોઈએ છે કે જેથી એવણના જેવા પુત્રો કામમાં વધુ ઉત્પન્ન થવા પામે! વળી એવણે પોતાના સાહસ કર્મો અને પોતાની સખાવતોનું બળ ખુદ પોતાના વંશ વેલોમાં ઉતારી મૂકેલું છે કે જેથી ખુદ એવણના પુત્રોએ એવણનું નામ અને એવણનું કામ જારી રાખ્યું છે. તો તેવા શખ્સની પરવરેશ વધુજ થવી ઘટે છે; કારણ કે તે આદમી આપણાં માન અને મહોબતને માટે વધુ લાયક છે કે જે પોતે મોટા થાય છે, બીજાને મોટા બનાવે છે અને વળી પોતાનાં કુટુંબની પરીવારમાં તે મોટાઈનાં બીજ રાખી જાય છે. એવણના

પુત્ર શેઠ હારમસજી કે જેવણુ છૂપે હાથે બહોળી સખાવતો કરે છે તેવણુનાં અંત્ર ગુણ ગાવા કદાપિ કવખતનું થઇ પડે પણ એક લાયક બાપના એક લાયક બેટા હોઇ શકે છે અને જો એક પુત્ર પોતાના બાપનાં કામ અને નામને ચાલુ રાખવાની કાળજી ધરાવે તો તે તેમ કરી શકે છે એ દેખાડવાની મક્કસદથી અંત્ર આ એશારો કરવાની જરૂર જણાય છે. પૈસા ટકા હોય એથી કાંઇ એક જીંદગી મોટી હોઇ શકે છે એમ જો કે સાધારણ રીતે માનવામાં આવે તો પણ જીંદગીની મોટાઇનાં તેજ સાધનો છે એમ કહેવાય નહિ. ખરી મોટાઇ સખાવત અને દાનથી મેળવી શકાય છે તે ભૂલાવું જોઇતું નથી. એડનવાળા કુટુંબ આજે એનાં બળથીજ પારસીઓમાં સારી નામના મેળવી શક્યું છે. સાદાઇ એ પણ એક અગત્યનો ગુણ આ કુટુંબ પોતાના વડવાઓથી ધરાવે છે જે તેમને વધારે આરાસ્તે બનાવે છે અને તેમના આચાર વિચારો તેમજ તેમનાં કામને વધુ જેળ આપે છે.

કાવસજી શેઠ કે જેઓ આપણા આ ગ્રંથના નાયક છે તેઓનાં માબાપ ગરીબ હતાં અને તેમનો જન્મ સને ૧૮૨૭ માં થયો હતો. એમનું મૂળ ગુજરાતમાં આવેલાં દીસા ગામમાંથી આપણને જડી શકે છે કે જેમાં તેઓ સાધારણ ધંધાધાપો કરી રહેતા હતા. પણ તે ધંધો એમને અનુકુળ નહિ થઇ પડવાથી તેઓ દીસાથી મુંબઇ આવ્યા અને શરૂઆતે ધંધો ચલાવવા લાગ્યા. પાછળથી મંચેરજી સોપારીવાલા કે જેઓનો ધંધો રોજગાર મુંબઇ તેમજ એડન ખાતે મોટા પાયા ઉપર ચાલતો હતો તેમને ત્યાં દીનશાહજી

શેઠ સાધારણ નોકરીઆત તરીકે રહ્યા. વળી પાછળથી જ્યારે અંગ્રેજોને અફઘાનો સાથે લડાઈ ચાલતી હતી ત્યારે દીનશાહજી અંગ્રેજો તરફથી લશ્કરી કોમીસેરીએટ ખાતામાં જોડાઈ અફઘાનીસ્તાન અને ઉત્તર હિંદ તરફ પણ ગયા હતા. પણ દીનશાહજીનાં નામથી એડનવાળા અટક ચાલુ થઈ અને તેનું એ કારણ કે સોપારીવાળા શેઠને ત્યાં એ વળુ છેવટે એડનની પેઢીના મેનેજર નીમાયા કે જે આઘો એવણે પોતાનાં મરણ સુધી જે કાવસજી શેઠના ૩૩ વર્ષની ઉંમરે નીખ્યું હતું ત્યાં સુધી ભોગવ્યો હતો. એડનનાં મેનેજર નીમાયા બાદ કુટુંબની હાલતમાં બહેતરી થવા લાગી. આથી કાવસજી શેઠે જે કે ગરીબાઈમાંથી પોતાની જીંદગી શુરૂઆત કરી હતી તો પણ વખત યુરુ નહિ હતા.

૩. ૩) ના પગારે જીંદગીના શુરૂઆત.

કાવસજી શેઠે મુંબઈમાં તે વખતે પગભર થઈ ગયલી “સીસોટીની સ્કૂલો” યાને કે સોસાયટીની સ્કૂલોમાં કેળવણીનો પહેલ વહેલો પાથો નાંખ્યો હતો પણ એમને બહુ નાની વયે શાળા છોડવી પડી હતી. તે વખતજ એવા હતા કે જ્યારે વિદ્યાર્થીઓ બહુ કેળવણી લેતા નહિ અને થોડું ધણું શીખ્યા એટલે ધધે ધાપે લાગી જતા એ મુજબ કાવસજી શેઠે શુરૂઆતમાં એક નાનાં છાપખાનાંમાં માત્ર ૩. ૩) ના પગારે પોતાની વહેવાર જીંદગીનો પાથો નાંખ્યો પણ કાવસજી શેઠ કાંઈ છાપખાનાંની મોટું કષ્ટ ઉપડાવનારી અને ટુંક કમાણી કરાવી આપનારી લાઇન માટે સરખયા ન હોતા; એટલે માત્ર દોઢ વર્ષના ટુંક અરસાબાદ સને ૧૮૪૨ માં પોતાના આપની પેઢીમાં એક મદદનીશ લખાઈ ગયા.

સ્વતંત્ર ધંધાની શુરૂઆત

પણુ જે' આદમી મોટી ગંજના ઢગલા પર રમનારો સરખાયલો હોય તે પોતે સ્વતંત્રતાના માર્ગેજ પોતાના કારકીર્દીની શુરૂઆત કરશે. સ્વતંત્રતામાંથીજ દરેક પારસી પોતાની કીર્તિનો ઉડો પામે નાંખી શક્યો છે. પારસી માટે યુલામગીરી નથી. આ ઉપરથી કાવશજી શેઠ પોતાની એક સ્વતંત્ર પેઢી ટુંક મુંડીની મદદથી સ્થાપન કીધી. સ્ટીમર પોષ્ટ ઉપર ધણીક સ્ટીમરો આવે જાય તેમાંથી કમાણીનાં સાંધનો ઠીક મેળવાય. પાછળથી એવણુને સરકારી કન્ટ્રાક્ટો મળવા લાગ્યાં અને સરકારમાં એમનાં નામની પતીજ ઠીક એસવા લાગી. પરિણામમાં એડનના પોલીટીકલ રેજીડન્ટે એવણુને એક કીમતી ધડિયાલ વટીક બેટમાં આપ્યું હતું જે એવણુની પેઢીમાં આજસુધી ધણું માન અને આહ સહિત જળગરી રાખવામાં આવ્યું છે. ધીમે ધીમે કાવશજી શેઠની પતીજ વધવા લાગી તેની સાથે તેવણુની દાલત બી વધવા લાગી એટલે એવણુની પેઢી આખાં એડનમાં એક માન ભરેલો દરજ્જો મેળવવાને શક્તિવાન થયો.

શેઠ એડનવાળાની નામીચી પેઢી.

એડનવાળા શેઠની નામીચી પેઢી એડનની આખી પારસી કોમમાં ઉચ્ચ જગ્યા લે છે એટલુંજ નહિ પણ એડનમાં આજે તેના જેવી એકબી પેઢી પૈસાદાર તેમજ આખરદાર નથી. વેપાર વણજ કરીને પૈસા મેળવવા એ એક પેઢીનું કર્તવ્ય છે પણ તેની સાથે એડનવાળાની પેઢી એ તો ખુદ એડનની ખીજવણીમાં મોટો ભાગ ભજવ્યો છે. એડન ખાતે આજે બી મીઠાં પાણીની બારે તાણુ છે. ત્યાં ખાર

પાણી મળી શકે છે એટલે તેમાંથી મીઠું બનાવવામાં આવે તોજ તે પાણી પીવાનાં કામમાં આવી શકે. કાવશજી શેઠે તેનાં સાંચાં કામો ખોલ્યાં તેમજ બરફ બનાવવાનું કારખાનું પણ સ્થાપન કીધું. વળી તાર ઓશીસો અને એવાં ઇન્સાનની જોગવાઈઓ માટે જે અનેક પ્રકારનાં વૈપાર વણજનાં ખાતાંઓની જરૂર પડે છે તે સર્વે એમણે એક પછી એક એમ કરીને કાઢ્યાં. દરેક ખાતાંમાં વળી પારસીઓની બહુ સારી ભરતી કરતા ગયા. કે જેથી ગામડે ગોઠડેના પારસીઓ બે પૈસા રળતા કમાતા થઈ ગયા. એડનમાં એવણુ ગયા “શાહ સોદાગર” થઈ પડ્યા. યુરોપથી પણ એવણે એક ડજનથી વધુ જેટલી આડતો મેળવી અને કહેવત છે કે “પૈસો પૈસાને લાવે” તેવી રીતે પોતાના ધંધા ધાપામાંથી કાવસજી શેઠે બહોળી કમાણી કીધી. ખુદ સ્પેઇન અને પોર્ટુગલ જેવાં યુરોપીઅન દેશોના કાન્સલ તરીકે પણ એવણનીજ પેઢી કામ કરે છે. કહે છે કે જ્યારે કાવસજી શેઠ પહેલ બહેલા એડન ગયા ત્યારે ત્યાં પોતાના રહેવાશ માટે એક નાનું ઝુંપડુંજ માત્ર તેમણે નાખ્યું હતું પણ પોતાનાં આપતળ, મહેનત, ખંત અને ઉદ્યોગથી તેમણે આ ઝુપડાંને એક મહેલ જેવી ઇમારતમાં ફેરવી નાખ્યું. થોડાંકજ વર્ષોમાં આ ત્રણ રૂપરડીની કમાણીથી નોકરી કરનાર માતબર પારસી સાહસીક નર લખખોની પૃથ મેળવી સેંકડોનું બહું કરનાર વેપારી શેઠો શાહ સોદાગર બની ગયો. જેમ જેમ વેપાર વધતો ગયો તેમ તેમ પોતાની પેઢીની શાખાઓ તેવણ ખોલતા ગયા અને પોતાના વેપારના વધુ ફેલાવા માટે જે સગવડો જોઈએ તે અને તેની પાછળ જેખી નાણું ખર્ચાય તે તેમણે ખર્ચ્યું હતું. એમ કરતાં ૧૮૭૩ નાં સાલમાં તેમણે “સર બાર્દલ

ફીઅર" નામનું વ્હાણ મોટી કીમતે ખરીદી લીધું કે જેમાં તેવણનો માલ આવળ કરે એટલુંજ નહિ પણ વળી પરદેશો ખાતે જવા આવવા માટે પણ સગવડ કર્તા થઈ પડે. એથી પણ આગળ વધીને કાવશજી શેઠે જંગઝાર ખાતે પોતાની પેઢીની એક શાખા ખોલી કારણ કે ત્યાં એવણના જેવા સાહસની જરૂર જણાઈ અને ત્યાંના સુલતાને એમને એ વિષે સૂચના કીધી હતી. જંગઝારની પેઢી પણ એડનવાળાનાં નામને આજેબી ખુદ આફ્રિકાના કોસ્ટા ઉપર મશહૂર બનાવે છે.

કાવશજી શેઠની કોમ સેવા.

આપણી કોમમાં એવો એક બી વેપારી શેઠયો નથી થઈ ગયો કે જેણે પોતે મોટી કમાણી કર્યા બાદ સખાવતની દિશામાં પોતાનો દસ્ત લાંબાવ્યો નહિ હોય કારણ કે તે સોદાગરે પોતાને મજેલાં દ્રવ્યોનો વધારે સારો ઉપયોગ કરવાની ખાહેશ હંમેશાં ધરાવી છે. જગતના વેપારમાંથી દ્રવ્ય મેળવવું એ એક ચુસ્ત જરથોસ્તીનો ધર્મ છે પણ તે મેળવ્યું બાદ તેને સારે માર્ગે ઉપયોગ કરવો એ તેની એક વધુ ફરજ છે. કાવશજી શેઠ એ રીતે જે દ્રવ્ય પોતે મેળવતા ગયા તે દ્રવ્ય છૂપે હાથે પોતાની કોમ અને પોતાની પ્રજાનાં બચાં અર્થે વાપરતા ગયા. એક જૈન મુનીએ કહ્યું છે કે જે આપે છે તે લે છે, જે ખાય છે તે ગુમાવે છે. તેમ એવણ જેમ આપતા ગયા તેમ ખોભે ખોભે ભરતા ગયા અને તેટલું પોતાની બિવિધની જીંદગી બહંજર કરવા પાછળ ભરાતું ગયું. ૧૮૫૪ ના સાલમાં પોતાનાં પહેલાં ધણિયાણિનાં પૂણ્યાર્થે એવણે એડન ખાતેના દરેહમહેરનું મકાન બંધાવી આપ્યું હતું, વળી એડન પોતાના ધંધા ધાપાની ભૂમી હોનાથી તેની

ખીલવણીમાં ભાગ લઇને ૧૮૭૧ માં તેવણે એક લાઇબ્રેરી ત્યાં બંધાવી આપી. જ્યારે ૧૮૭૧ નાં સાલમાં ધરાન ખાતે ભારે દુકાળ પડ્યો ત્યારે ત્યાંથી ધણાંક નીરાધાર અને નાવારેસ કુટુંબો હિંદના પારસીઓની પનાહ હેઠળ આવ્યાં; જ્યારે તેમને આશરો આપવા સારૂ નાણાંની મોટી રકમ જોઈતી હતી તો તેમને કાવસજી શેડે મદદ કરીને તેમને જૂએ મરતાં બચાવી લીધાં હતાં. એ ઉપરાંત ખીજાં અનેક ખાતાંઓમાં કાવસજી શેડે મોટી મોટી રકમનાં નાણાં ભરી આપ્યાં હતાં. એવણની કામ સેવા મુખ્ય કરીને પોતાની ગંજવર દોલતના ગંજમાંથી થોડો થોડો હિસ્સો જૂદાં જૂદાં ખાતાં ઓમાં વહેંચી આપી તેમાં જણાય છે. ખુદ એવણ જ્યારે ગુજરાત ત્યારે મોટી રકમ પોતાની પુણમાંથીજ કામને જૂદી જૂદી હાજતો પુરી પાડવા સારૂ સ્વાધીન કાપી હતી. એવણે ખાસ કરીને ડીસ્પેન્સરીઓ, લાઇબ્રેરીઓ, દરેહમહેરો, કુવાઓ વિગેરે બંધાવી આપ્યાં છે અને તે જૂદાં જૂદાં ગામડાંઓમાં પણ બંધાવ્યાં છે કે જેથી એવણનું નામ માત્ર એડનમાં નહિ પણ ખુદ, તવડી, બેસાણ જેવાં ગામોમાં પણ આજે ધરધટુ થઇ પડ્યું છે.

કાવસજી શેડની પરચુરણ જાહેર સેવાઓ.

દૂર દરાઝ ગામડાંમાં ડુંગર ખોદીને સોનું મેળવતો આ પારસી વધુ તે કયા પ્રકારની સેવા બજાવી શકે? તે ધણું કરીને પૈસાની થેલીનું મોં પ્રજાનાં ચરણે ખોલીને તેવી પ્રજા સેવા બજાવી શકે. કાવસજી પણ તેવીજ રીતે આપણી સનમુખ રજુ થાય છે. પણ વધુમાં પોતાનો વગવસીકો ભારે હોવાથી સરકાર દરબારમાં પોતાની કામ અને પોતાના દેશનો લાગવગ વધારવામાં એવણે જે ફતેહમંદ ભાગ બજાવ્યો છે તેથી આપણે એમને કાંઈક

વધુજ ભોગ આપતા જોઈશું. ૧૮૭૫ માં જ્યારે રાજા એડવર્ડ પ્રિન્સ તરીકે હિંદ આવ્યા ત્યારે તેને પહેલવહેલો આવકાર આપનાર તે આ પારસી કાવસજી શેઠ હતા. ત્યાર બાદ તે જોટલા દિવસ એડન રહ્યા હતા તેટલા સર્વે દિવસ તેની પરોણાગત કરવામાં કાવસજી શેઠ સહજ પણ કયાશ દેખાડી નહોતી. એક ડાયરીમાંથી નીચલો ઉતારો દૂકે પણ સંપૂર્ણ અહેવાલ આપણી સમક્ષ રજુ કરશે.

“એડન ૧ લી નવેમ્બરની સહવારના કલાક ૯—“સીરાપીસ નામની સરકારી સડીમરે અતરેના બારાંમાં સહવારે કલાક ૯ ને અમલે લંગર કીધું હતું, અને તેજ વખતે કીલ્લાપરથી ટોપો ફ્રાંડીને મુખારકબાદી આપેઆમાં આવી હતી. નામદાર શાહજાદો ૯ કલાકે કીનારે આવ્યો હતો. અને તે વખતે ફ્રાંડીને ટોપો ફ્રાંડીને માન આપ્યું હતું, અને તેની એસતેકબાલમાં જેનરલ “શનીડર” અને તેનો ફાઇવ બરેલો તમામ રેસાલો તથા લશ્કરી અને દરીઆઇ વડા અમલદારો ગીઆ હતા.”

“તે વખતે મી. કાવસજી દીનશાએ એક શહેરના રહેવા-વાસીઓ અને વેપારીઓની તરફથી એક માનપત્ર વાંચી સંબળાવ્યું હતું; અને તે વખતે ખુશાલીનો મોટો જોશો આસપાસ ફેલાયો હતો, તથા દરએક બાળુપર અચરતી ઉપજવા જોગ સંગાર ગોઠવવામાં આવ્યો હતો. નામદાર શાહજાદો ધણીજ સરસ સુખકારી ભરેલો છે, અને જે રીતથી તેને મુખારકબાદી અને માન-મોહ્યત દેખાડવામાં આવી છે, તે ધણીજ મધન થાએલો દીસે છે.”

શેઠ કાવસજીએ વાંચી સંબલાવેલાં માનપત્રનો ધણીજ ઘટતો અને નમતાઇ ભરેલો જવાબ નામદાર શાહજાદાએ આપ્યો હતો, અને પછે તે શેઠ કાવસજી દીનશાની ચાર ઘોડાવાલી સુંદર ગાડીમાં તેવણુની સાથે પોતાના બીજા અમલદારો સાથે બેશીને તે નામદાર એડન શહેરમાંની જોવા લાયક જગા, ટાંકાંઓ વીગેરે જોવા ગીયો હતો, અને તે બાદ રાતની વખતે તે શહેરની રોશની જોવાને કરવા નીકળ્યો હતો.”

આ ઉપરથી પ્રિન્સ કાવસજી શેઠનો એહસાન મંદ રહ્યો અને જ્યારે તે વિલાયત પાછો ફર્યો ત્યારે કાવસજી ઉપર

પોતાના મહેમાનદારીની મધુર યાદમાં પોતે લખેલું પોતાની મુસાફરીનું પુસ્તક અને પોતાની એક સુંદર તસ્વીર ખુદ વિલાયતથી મોકલી હતી.

એજ રીતે જ્યારે ૧૮૮૩ માં ડયુક ઑવ કોનોટ હિંદ ખાતે આવ્યો ત્યારે પણ એડન તરફથી આવકાર આપનાર કાવશજી શેઠ જ હતા. પ્રિન્સ એડવર્ડની યાદગારીમાં તેવણે એક દવાખાનું સ્થાપ્યું હતું અને તેવીજ રીતે ડયુક ઑવ કોનોટની પધરામણી વખતે પણ સારી સખાવતો ધાધી હતી. કેળવણીના પણ પોતે એક આગેવાન હિતાર્થી હતા અને જ્યાં બાળકોની શાળા માટે દીપ બરવાની આવે ત્યાં સૌથી મોટો આંકડો બરી આપતા. જંગબાર ખાતે એવી રીતે જ્યારે હિંદીવાન બાળકો માટે એક નિશાળ ખોલવામાં આવી હતી ત્યારે તેને મોટો ટેકો કાવશજી શેઠનોજ હતો.

“ દીનશાહ પાનટું ”

૧૮૯૩ નાં વર્ષમાં કાવશજી એ પહેલ વહેલી તરતી ગોદી વિલાયતથી તૈયાર કરાવી મંગાવી. એડન એક ખાસ હોવાથી તેમજ તેનો લગભગ સધળો વેપાર વણજ એવણુનાજ હાથમાં હોવાથી એવણુને બહાણ કે સ્ટીમર સાથે ઝાઝો સંબંધ બહેવાર રાખવો પડતો હતો. તે મુંજબ ૧૮૯૩ માં એવણે ઉપલી ગોદી વિલાયતથી મંગાવી અને જ્યારે ત્યાંનો રેસીડન્ટ તેને ખોદલી મેલવા આવ્યો ત્યારે તેને કાવશજી શેઠના મુરખીજ દીનશાહજીનું નામ આપવામાં આવ્યું અને તે ડકકાને આજ સુધી “ દીનશાહ પાનટું ” કરીને કહેવામાં આવ્યું છે.

સી. આઇ. ઇ. નો એલકાબ

એમની અનેક સખાવતો તેમજ એમના બહોળા ધીકતા વેપાર વણજને લીધે ફલાઇ ગયલી અસરોના બદલામાં નામદાર સરકારે એમને ૧૮૯૪ માં સી. આઇ. ઇ. નો માનવંત એલકાબ આપ્યો. આ એલકાબ આપવાની ક્રિયા જે રેસીડન્ટ

કર્નલેન્ડેપ “દીનશાહ પાનડું” ખુલ્લી મેલવાની ક્રિયા કરી ગયો હતો તેણેજ કરી હતી. ૧૮૯૫ નું સાલ ઉધડતાંની સાથે કાવસજીએ કેટલીક વધુ સખાવતો કીધી હતી. તે વર્ષમાં એવણુની જ્યુબીલી ઉજ્જવવામાં આવી હતી. તેવર્ષના ૧૨ મી એપ્રીલના દિવસે જ્યુબલી ડે પુર ધામધુમથી પાળવામાં આવ્યો હતો. અને પોતાનાં ધાણિયાણિ બાદ જરયાઇનાં નામનું એવણે તે સાલમાં રૂપિયા અડધા લાખને ખર્ચે તવડી ગામમાં ધર્મનું દવાખાનું બંધાવ્યું હતું. તેજ સાલમાં ‘સેન્ટ જેમ્સીઝ ગેઝેટ’ નામનાં વિલાયતનાં એક નામીયાં પત્રમાં એવણુની કારકીર્દીનો અહેવાલ તેમજ એવણુનો મુઆરક ફોટો આપવામાં આવ્યો હતો જે એક હિંદીવાન માટે નાનું માન તે વખતે ગણાતું ન હોતું.

જ્યારે ૧૮૯૭ માં કાવસજીનાં બીજાં ધાણિયાણિ જરયાઇ બહેસ્તનશીન થયાં ત્યારે તેમની યાદમાં પોતે વધુમાં બીજો અડધો લાખ સખાવતમાં આવ્યો હતો, તેમજ બીજાં જૂદાં જૂદાં ખાતાંઓમાં કેટલુંક નાણું વહેંચી આપ્યું હતું.

કાવસજી શેઠનું મરણ-દસ્તુર કેખશરૂ જમારૂપ આશાનાએ કરેલી તારીફ.

૨૩ મી જુન ૧૯૦૦ ને દિને કાવસજી શેઠ પોતાના રહેવાના બંગલામાં યુર્જર પામ્યા હતા જે વખતે એવણુની યાદમાં ઉડમણાંને દિવસે કોમના વડા ધર્મગુરૂ દસ્તુર કેખશરૂ જમારૂપ આશાનાએ એવણુની તારીફમાં કરેલું બાપણુ જો સદાખરૂ નીચે આપીશું તો એવણુની કારકીર્દી બાબે ખુદ કોમના વડાઓ અને મોટા આગેવાનો શું માનતા

હતા તે બાએ આપણને પૂરે ખ્યાલ મળી શકશે. તેવણે મીજલસ સનમુખ બોલતાં જણાવ્યું હતું કે:-

આજની ગંભીર મીજલસમાં મારે માથે જે ફરજ આવી પડી છે તે અદા કરવાને તમે મીજલસીઓ મને મદદ આપશો. મારી ખાતરી છે કે હું જે દરખાસ્ત તમે હજુર મેલીશ તેને ટેકા આપવાને તમે સાહેબો વાજવી ધારશો. હું બેહેસતી શેઠ કાવસજીનું ધરમી નામ આપણી જાહેર ધરમની ક્રીયાઓમાં જનજની રાખવાની આ મીજલસમાં મારા અથોરનાન સાહેબોને બલામણુ કરું છું. જાહેર મીજલસોમાં એવા ધરમીઓનાં પવીત્ર નામની યાદ કરવી તે ઉધરતી જરથોસ્તી ઓલાદના મન ઉપર નેકીનો ઉમદા છાપ મારવા બરાબર છે. 'મરહુમ શેઠ કાવસજીની સખાવત એટલી તો જાહેર અને જાણીતી છે કે, તે ઉપર બોલીને તમારે કીમતી વખત રોકવા માંગતો નથી. એવણુ સાહેબે ઘણું દુરદરાજ સુધી દરેહમેહેર બાંધીને જોયા જરથોસ્તી ધરમનો નુરમંદ જુડો ઉડતો કર્યો છે. આતશ કદેહો તે જરથોસ્તી ધરમની એક નુરમંદ, પ્રકાસીત નીશાન છે. એ નીશાનીઓ ન્તે જાણે ખોદાની સાથની મોહોતતનો સંબંધ જોડનારો એક પવીત્ર ગાંઠ છે. એટલા માટે પદસો-વગ-સતા અને ઉંચી મનશક્તી પોતાની કામનાં હીત તથા ધરમના ફાયદા અરથે જે કોઈ વાપરી જાય તેના બદલામાં કામે તેનું અહેશાન જાહેર કરવાનો એક ઉપાય એ છે કે તેમનું પ્રતાપી નામ આપણી ધરમ ક્રીયામાં દાખલ કરવું. એ ધોરણે મરહુમ શેઠે કામની ધરમસંબંધી હાજતો બર લાવી કામને માથે જે હેશાન કર્યું છે, તેના બદલામાં આપણી ફરજ છે કે મરહુમ શેઠનું નામ ધરમ સંબંધી ક્રીયા બહુ-તરમાંજ સાચવી રાખવું. પણ એ ઉપરાંત ગરીબ અને હાજતમંદ, બાદબંધીની કદરસનાસીમાં પણ મરહુમ શેઠ ઘણી છુપી સખાવતો

કરતા હતા, અને સખાવતને માટે પવીત્ર અવસતાવાણી કહે છે કે,
 “કહમાધ્યતિ હાતામ, જીજ્ઞાસામ, વહીસતામ, આદાઉમોઘ્યયા,
 અહુપયા” જેનો ગુજરાતી અર્થ એ થાય કે હાધ્યાતી ભોગવના-
 રાએમાંનો કોઇ શખસ એક દુનીયામાં સઉથી ઉત્તમ જીંદગી
 ગુજરવાને ચહાતો હોય તો, તેણે સખી થવું. હવે સાહેબો, જે
 કોઇ ઉત્તમ જીંદગી ભોગવી ગયો હોય તેની નકલ કરવાને, અને
 તેની યાદદાસત આપણા મનપર તાજી રાખવાને તેમનું નામ
 ધરમ ક્રીયામાં દાખલ કરવું. એ સઉથી સરસ ઉપાય છે. પ્રોફેસર
 જેકસન જે મોટો વીદ્વાન અને આપણા ધરમનો એક ઉસતાદ
 જેવો છે અને જેણે જરથોસતી ધરમ સંબંધી ઘણું કાધું છે તે
 કહે છે કે, પારસીઓ પોતાની પાદશાહી સખાવતથી ખીજી કોઇ
 પણ કોમ ઉપર સરસાઇ ભોગવે છે તે માત્ર તેમના ધરમની
 ખુખીને લીધે છે. આ સઘળો આધાર હું મારી દરખાસ્તના ટેકામાં
 લઇને એસવાની રજા લઉં છું.”

મરહુમનાં મરણ બાદ દરેક ટેકાણે કે જ્યાં પોતાની
 સખાવતના જીરુસાના જેરથી પોતાની કાર્તિ તેઓ મુકા
 ગયા હતા તે સર્વ ટેકાણે તેમનાં નામથી ઉઠમણાંની ક્રિયા
 થઇ હતી અને તે સર્વ ટેકાણે મોટી રકમમાં નાણું ભરાયું
 હતું જે સર્વ સખાવતમાં ગયું હતું. દરેક પારસી ટેકાણાં-
 ઓની અન્જુમને દીલાસા પત્રો મોકલ્યા હતા તેમજ
 સભાઓ ભરીને દીલસોજના ઠરાવો પસાર કર્યા હતા. એ
 સર્વમાં એડન કે જે મરહુમની બનાવેલી એક નગરી થઇ
 પડી હતી, જેમાંથી તેઓએ પોતાનું સર્વસ્વ પેદા કાધું હતું
 તેમજ જેમાં તેની ખીલવણીને સાથે તેઓએ સર્વ રેડયું
 હતું તેની અન્જુમને કરેલો વિલાપ નોંધદાયક થઇ પડશે.
 લંડનનાં “આર્શીક” પત્રે તે બાબેની નોંધ નીચલા વખાણવા
 બેગ શખ્દોમાં લીધી હતી.

“ Mr. Cowasjee Dinshaw, C. I. E., who died of cholera at Bombay on June 23, was a leading resident at Aden for the past half-century, and the news of his death will be received with much regret by the large number of friends which he possessed in this country, to which he had been a constant visitor. Scarcely any one who has had occasion to visit Aden in an official or business capacity for years past will fail to have come in contact with Mr. Cowasjee Dinshaw ; his hospitality was unstinted. Whoever obtained his advice and assistance locally received the benefit of an experienced judgment and a life-long knowledge of Aden and the surrounding countries. Mr. Cowasjee Dinshaw was on all special occasions the chosen leader of the native community at Aden. In this capacity he presented the loyal address from the Settlement to H. R. H. the Prince of Wales when he landed at Aden on his way to India in 1875, and it fell to him to similarly welcome successive Viceroys of India. He received a well-merited honour in the bestowal of the Companionship of the

Order of the Indian Empire upon him in 1894. Mr. Cowasjee Dinshaw was held in high esteem among Parsees, and was distinguished as a most generous supporter of deserving charities. The death of his wife three years ago affected him deeply, and he had been in failing health ever since. He had been obliged of recent years to give up continued residence at Aden. He spent last winter in Europe, only returning to India in March last, and he died at Bombay on Saturday, 23rd inst, from cholera.

પ્રુદ લંડનનાં “ધી ટાઇમ્સ” જેવાં બહુવાન પત્રે નીચે મુજબ જણાવ્યું હતું.

Mr. Cowasjee Dinshaw, C. I. E. who died of cholera at Bombay on the 23rd June, was a leading resident at Aden for the past half-century, and the news of his death will be received with sincere regret by the large number of friends he possessed in this country, to which he had been of recent years a constant visitor. Mr. Dinshaw was on all special occasions the chosen leader of the native community at Aden. In this capacity he presented

a loyal address from the settlement the Prince of Wales when he landed Aden on his way to India in 1875, and it fell to him similarly to welcome successive Viceroys of India and other occupying high positions under Government of the Queen-Empress. In 1894 he received a well-merited honour in the Companionship of the Order of the Indian Empire. Mr. Dinshaw was held in high esteem among Parsees, and was distinguished by the exercise of a wide personal charity. Among other philanthropic works started by him may be mentioned the building and endowment of a free dispensary at Aden and the Cowasjee Dinshaw Free Library and Reading Room at Bombay. The death of his wife three years ago affected him deeply, and he had been in failing health ever since. He had been obliged in recent years to give up continued residence at Aden, and he spent last winter in Europe returning only in March last to India.



